

न्यायालय सभागीय आयुक्त जयपुर

अपील जीसीएमएस संख्या 2024/354

1. दुर्गालाल पुत्र जयकिशन जाति बलाई निवासी ग्राम धादौला खुरडिया जिला भिलवाडा राज0।

—अपीलांत

बनाम

1. गंगाराम पुत्र भौरया
2. रामरतन पुत्र स्वर्गीय छाजू
3. रामसहाय पुत्र भौरया
4. कानी देवी पत्नि स्वर्गीय छाजू
5. तूफान पुत्र धन्ना
6. त्रिलोकचन्द पुत्र गोदू
7. दयाचन्द पुत्र छाजू
8. दीपक पुत्र छाजू
9. नाथू पुत्र धन्ना
10. नाथी पुत्री भगवान सहाय
11. नितेश पुत्र सुरेश
12. प्रभु पुत्र नारायण
13. प्रेम देवी पुत्री गोपाल
14. बिरदीचन्द पुत्र गोपाल
15. मंगली देवी पत्नि नारायण
16. रेवड पुत्र नारायण
17. राजू देवी पत्नि सुरेश
18. राजेश पुत्र भगवान सहाय
19. रामस्वरूप पुत्र गोपाल
20. रोहित पुत्र सुरेश
21. सुगना पुत्री भगवान सहाय
22. संतरा पुत्री स्वर्गीय छाजू
23. सुशीला पुत्री छाजू
24. सावित्री पुत्री छाजू
25. सीमा पुत्री भगवान सहाय
26. हेमराज पुत्र छाजू

समस्त जाति रैगर निवासीयान रैगरो की ढाणी, ग्राम सिरोली, तहसील सांगानेर, जिला जयपुर राजस्थान अपीलान्ट संख्या 3 लगायत 26 जरिये मुखत्यार आम रामरतन पुत्र छाजू निवासी रैगरो की ढाणी, ग्राम सिरोली, तहसील सांगानेर जिला जयपुर।

27. तहसीलदार सांगानेर, जिला जयपुर।

— रेस्पोंडेन्ट्स

प
संभागीय आयुक्त
जयपुर

अपील अर्न्तगत धारा 76 राजस्थान भू-राजस्व अधिनियम, 1956 विरुद्ध न्यायालय अति० जिला कलक्टर प्रथम, जयपुर जिला जयपुर आदेश दिनांक 29.04.2024 अपील संख्या 61/2024 उनवानी गंगाराम व अन्य बनाम दुर्गालाल व अन्य।

उपस्थित-

1. श्री रमन शर्मा वकील अपीलान्त।
2. श्री राजाराम चौधरी, रामावतार शर्मा वकील रेस्पो० 1, 2 मुखत्यार आम रेस्पोडेन्ट संख्या 3 से 26 की ओर से।
3. राजकीय अधिवक्ता रेस्पो० संख्या 27 की ओर से।

निर्णय

दिनांक-28.07.2025

1. यह अपील राजस्थान भू राजस्व अधिनियम 1956 की धारा 76 के अर्न्तगत न्यायालय अति० जिला कलक्टर प्रथम, जयपुर जिला जयपुर के निर्णय दिनांक 29.04.2024 के खिलाफ मियाद अधिनियम की धारा-5 के साथ प्रस्तुत हुई है।
2. प्रकरण के संक्षिप्त तथ्य इस प्रकार है कि अपीलांत ने अधीनस्थ न्यायालय अति० जिला कलक्टर प्रथम, जयपुर जिला जयपुर के समक्ष तहसीलदार सांगानेर द्वारा खोले गये नामान्तरकरण संख्या 1444 दिनांक 29.12.2023 को गलत बताते हुये अपील प्रस्तुत की जिस पर अधीनस्थ न्यायालय अति० जिला कलक्टर प्रथम, जयपुर जिला जयपुर द्वारा अपील स्वीकार कर नामान्तरकरण संख्या 1444 दिनांक 29.12.2023 ग्राम सिरोली निरस्त किये जाने के अपीलाधीन आदेश दिनांक 29.04.2024 को दिये गये।
3. अति० जिला कलक्टर प्रथम, जयपुर जिला जयपुर के उक्त निर्णय दिनांक 29.04.2024 से व्यथित होकर अपीलान्त द्वारा यह अपील प्रस्तुत कर अपील स्वीकार करने एवं अपीलाधीन आदेश अति० जिला कलक्टर प्रथम, जयपुर के निर्णय दिनांक 29.04.2024 को निरस्त किये जाने की प्रार्थना की।
4. अपील प्रस्तुत होने पर रेस्पोडेन्ट्स की तलबी की गई। अधीनस्थ न्यायालय का रिकार्ड तलब किया गया। उभयपक्ष के योग्य अधिवक्ताओं की बहस सुनी गई।
5. अपीलान्त के योग्य अधिवक्ता ने बहस के दौरान अपील मीमो में अंकित तथ्यों को दौहराते हुये मुख्य रूप से कथन किया कि अपीलान्त द्वारा अधीनस्थ न्यायालय के समक्ष अभिकथन किये गये कि अपीलाधीन नामान्तरकरण रजिस्टर्ड एग्रीमेन्ट के आधार पर तस्दीक किया गया एवं रेस्पो० को एग्रीमेन्ट के एवज में राशि का भुगतान अपीलांत के द्वारा किया गया हैं। मौके पर अपीलांत का कब्जा है। अधीनस्थ न्यायालय द्वारा बिना तथ्यों की जांच व दस्तावेजात् का अवलोकन किये बिना ही तहसीलदार सांगानेर द्वारा पारित आदेश दिनांक 29.12.2023 बाबत नामान्तरकरण संख्या 1444 वाके ग्राम सिरोली तहसील सांगानेर जिला जयपुर को निरस्त फरमा दिया। माननीय अधीनस्थ न्यायालय के समक्ष अपील मियाद बाहर

माननीय आयुक्त
जयपुर

प्रस्तुत की गई हैं जिसमें रेस्पोंडेन्ट्स द्वारा कोई सन्तोष जनक विधिक कारण स्पष्ट नहीं किया उसके बावजूद भी माननीय अधीनस्थ न्यायालय द्वारा मनमाने तरीके से डिले कन्डोन कर अपील को अन्दर मियाद शुमार कर लिया। तहसीलदार सांगानेर द्वारा नामान्तरण संख्या 1444 विधि अनुसार रजिस्टर्ड दस्तावेजों के आधार पर तस्दीक किया गया है। सम्पत्ति अन्तरण अधिनियम में वर्णित विधिक प्रावधानों अनुसार भी पंजीकृत दस्तावेजों के आधार पर स्वामित्व/नामान्तरण का हस्तान्तरण किया जा सकता है तथा उक्त नामान्तरण भी पंजीकृत विधिक दस्तावेजों के आधार पर तहसीलदार सांगानेर द्वारा अपीलार्थी के नाम खोला गया है। ऐसी स्थिति में अधीनस्थ न्यायालय द्वारा पारित अपीलाधीन आदेश प्राकृतिक न्याय के सिद्धान्तों के विरुद्ध एवं विधिसम्यक नहीं होने से खारिज किये जाने योग्य है। अतः अपील अपीलान्त स्वीकार की जाकर अपीलाधीन आदेश 29.04.2024 को निरस्त किये जाने के आदेश फरमाये जावें।

6. रेस्पोंडेन्ट्स के योग्य अधिवक्ता ने अपील का विरोध करते हुये मुख्य रूप से कथन किया कि ग्राम सिरोली तहसील सांगानेर स्थित भूमि खसरा नंबर 1589 लगायत 1592, 1603 लगायत 1607, 1621 लगायत 1628, 1759 लगायत 1761 कुल कित्ता 20 कुल रकबा 2.39 हैक्टेयर के खातेदार काश्तकार है तथा अपनी कृषि भूमि पर काबिज काश्त होकर उपयोग उपभोग करते आ रहे हैं। उक्त आराजीयात का प्रार्थीगण द्वारा जयपुर विकास प्राधिकरण के समक्ष व्यावसायिक परिवर्तन कराना चाहते थे। इस संबंध में प्रार्थीगण ने अपीलांत से रूपये उधार लेने के लिये कहा एवं उक्त उधार रूपये के एवज में व्यावसायिक भूखण्ड प्रदान करने हेतु अनुबंध किया। इस संबंध में प्रार्थीगण एवं अपीलांत के मध्य एक इकरारनामा दिनांक 21.07.2022 को निष्पादित किया गया। लेकिन अपीलांत ने अधीनस्थ न्यायालय में साज कर एडवांस के इकरारनामा के आधार पर ही अपने नाम अपीलाधीन नामान्तरण तस्दीक करवा लिया। विधि का सुस्थापित सिद्धान्त है कि एक खातेदार की खातेदारी भूमि का नामान्तरण पूर्ण रूप से विक्रय विलेख के द्वारा ही तस्दीक किया जा सकता है। रेस्पा० संख्या 1 ने अवैध दस्तावेजों के आधार पर पर भूमाफियों से साज कर षडयंत्रपूर्वक अपीलाधीन नामान्तरण तस्दीक करवा लिया। तहसीलदार द्वारा इकरारनामों के आधार पर ही नामान्तरण तस्दीक किया किये जाने में कानूनी भूल की है। नियमानुसार रजिस्टर्ड विक्रय पत्र के आधार पर ही नामान्तरण तस्दीक किया जा सकता है। अतः अपील अपीलार्थीगण खारिज किये जाने योग्य है। ऐसी स्थिति में अधीनस्थ न्यायालय द्वारा अपील स्वीकार कर नामान्तरण संख्या 1444 दिनांक 29.12.2023 ग्राम सिरोली निरस्त किये जाने के अपीलाधीन आदेश दिनांक 29.04.2024 को दिये गये हैं जो कि उचित एवं विधिसम्यक है, जिसे यथावत रखते हुये अपील अपीलान्त खारिज की जावे।

82
श्रीमान्तीय आयुक्त
जयपुर

7. हमने विद्वान अधिवक्ता उभयपक्ष की बहस पर मनन किया तथा प्रकरण का अवलोकन किया एवं प्रकरण के तथ्यों एवं दस्तावेजों साक्ष्यों पर विचार किया। अपीलांत के कथनानुसार अपीलाधीन आदेश की जानकारी देशी से प्राप्त होने से माननीय उच्चतर न्यायालयों द्वारा विलम्ब के प्रकरणों में नरमी का रुख अपनाते हुये गुणावगुण के आधार पर निर्णय पारित करने की नजीरों के आलोक में अपीलांत द्वारा पेश किये गये प्रार्थना पत्र अंतर्गत धारा 5 कानून मियाद अधिनियम

स्वीकार किया जाकर न्यायहित में अपील पेश करने पर हुई देरी को क्षम्य किया जाता है। पत्रावली के अवलोकन से जाहिर होता है कि अपीलांत व रेस्पोंडेण्ट्स के मध्य दिनांक 21.07.2022 को एक विक्रय अनुबन्ध पत्र निष्पादित किया गया। जिसके आधार पर तहसीलदार सांगानेर द्वारा नामान्तरकरण संख्या 1444 दिनांक 29.12.2023 तस्दीक कर दिया गया। इस संबंध में हमारा विनम्र मत है कि तहसीलदार सांगानेर द्वारा विक्रय अनुबन्ध/इकरारनामा के आधार पर अपीलाधीन नामान्तरकरण तस्दीक किये जाने में कानूनी भूल की है। राजस्थान भू राजस्व अधिनियम के प्रावधानानुसार नामान्तरकरण विक्रय पत्र के आधार पर ही क्रेता के नाम तस्दीक किया जा सकता है। ऐसी स्थिति में अधीनस्थ न्यायालय अति० जिला कलक्टर प्रथम, जयपुर द्वारा तहसीलदार सांगानेर द्वारा इकरारनामों के आधार पर तस्दीक नामान्तरकरण संख्या 1444 दिनांक 29.12.2023 ग्राम सिरोली निरस्त किये जाने के विधिसम्मत अपीलाधीन आदेश दिये गये हैं। अपीलाधीन आदेश में किसी प्रकार की त्रुटि जाहिर नहीं होती है। अपीलाधीन आदेश में हस्तक्षेप किया जाना हम उचित नहीं समझते हैं।

अतः आदेश है कि: अपील अपीलांत खारिज की जाती है तथा अधीनस्थ न्यायालय अति० जिला कलक्टर प्रथम, जयपुर का निर्णय दिनांक 29.04.2024 यथावत रखा जाता है।



(पूनम)

संभागीय आयुक्त,
जयपुर

निर्णय आज दिनांक 28.07.2025 को खुले न्यायालय में सुनाया गया।



संभागीय आयुक्त,
जयपुर